

తిరుమల తిరుపతి దేవస్థానములు  
శ్రీ వేంకటేశ్వర భక్తి ఛానల్

శ్రీమద్రామానుజం  
**బాలకాండ**

సకల సంపత్కవం



పాదనెల్లప అఖండ పారాయణం

25.12.2022 - ఆదివారము

పారాయణ సర్గలు : 05

సర్గల వరుస సంఖ్యలు : 66, 67, 68, 69, 70

పారాయణ సర్గల శ్లోకాల సంఖ్య

$27 + 27 + 19 + 18 + 42 = 133$  శ్లోకాలు

యోగవౌశిష్టం మరియు ధన్వంతరి మహామర్తత

పారాయణ శ్లోకములు - 25 శ్లోకాలు

మొత్తము పారాయణ శ్లోకాల సంఖ్య - 158 శ్లోకాలు

**అఖండ బాలకాండ పఠనం**

తాళ శుద్ధ  
ద్వితీయా

**శ్రీ గురుభ్యోనమః**

25-12-2022  
ఆదివారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివోసభ్యోనమః**

శ్రీవేంకటాచలాధీశం, శ్రీయాధ్యాసితవక్షసమ్ ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటి బ్రహ్మాండ నాయకస్య, శ్రీరామచంద్ర రూపాంతరస్య, భగవతః, శ్రీవేంకటేశ్వర స్వామినస్సన్నిధౌ, హనుమత్ సీతా లక్ష్మణ, భరత శత్రుఘ్న, పరివారసమేత, శ్రీరామచంద్ర పరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యా విత్త వాణిజ్య, కృషివైద్య వైజ్ఞానిక, దేశరక్షణాది రంగేషు, విద్యమానానామ్, ఆస్తిక మహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫల ప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూధానాం, శీఘ్రమేవ, వివాహ సిద్ధ్యర్థం, దంపతీనాం, అనుకూల దాంపత్య సిద్ధ్యర్థం, సంతానార్థినాం, శీఘ్రమేవ, సత్సంతాన ప్రాప్త్యర్థం, తతః, పితృదేవతా ప్రీత్యర్థం, గోసంరక్షణార్థం చ, సకల సంపత్ప్రదే, శ్రీమద్వాల్మీకి రామాయణాంతర్గతే, బాలకాండే, షట్షష్ఠి సర్గతః, సప్తతితమ సర్గాంత శ్లోక పారాయణం, తథా, శ్రీమద్యోగవాసిష్ఠే, విషూచికా మహామారి నివారకస్య, మహా మంత్రస్య పారాయణం, శ్రీ ధన్వంతరి మంత్ర పారాయణం చ, అన్యోన్య సాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।  
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।  
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।  
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**శ్రీరిషుచంద్రుపరబ్రహ్మణే నమః**



**అథ శ్రీమద్వాల్మీకి రామాయణే ఆదికావ్యే బాలకాండే**

**షట్షష్ఠితమస్కంధః**

1. తతః ప్రభాతే విమలే కృతకర్మా నరాధిపః ।  
విశ్వామిత్రం మహాత్మానమ్ ఆజుహోవ సరాఘవమ్ ॥ 66.1 ॥
2. తమర్చయిత్వా ధర్మాత్మా శాస్త్రదృష్టేన కర్మణా ।  
రాఘవౌ చ మహాత్మానౌ తదా వాక్యమువాచ హ ॥ 66.2 ॥
3. భగవన్ స్వాగతం తేఽస్తు కిం కరోమి తవానఘ ।  
భవానాజ్ఞాపయతు మామ్ ఆజ్ఞాప్యో భవతా హ్యహమ్ ॥ 66.3 ॥
4. ఏవముక్తస్తు ధర్మాత్మా జనకేన మహాత్మనా ।  
ప్రత్యువాచ మునిర్వీరం వాక్యం వాక్యవిశారదః ॥ 66.4 ॥
5. పుత్రౌ దశరథస్యేమా క్షత్రియా లోకవిశ్రుతౌ ।  
ద్రష్టుకామౌ ధనుఃశ్రేష్ఠం యదేతత్త్వయి తిష్ఠతి ॥ 66.5 ॥
6. ఏతద్దర్శయ భద్రం తే కృతకామౌ నృపాత్మజౌ ।  
దర్శనాదస్య ధనుషః యథేష్ఠం ప్రతియాస్యతః ॥ 66.6 ॥
7. ఏవముక్తస్తు జనకః ప్రత్యువాచ మహామునిమ్ ॥ 66.7 ॥
8. శ్రూయతామస్య ధనుషః యదర్థమిహ తిష్ఠతి ॥ 66.8 ॥
9. దేవరాత ఇతి ఖ్యాతః నిమేర్జ్యేష్ఠో మహీపతిః ।  
న్యాసోఽయం తస్య భగవన్ హస్తే దత్తో మహాత్మనా ॥ 66.9 ॥
10. దక్షయజ్ఞవధే పూర్వం ధనురాయమ్య వీర్యవాన్ ।  
రుద్రస్తు త్రిదశాన్ రోషాత్ సలీలమిదమబ్రవీత్ ॥ 66.10 ॥
11. యస్మాద్భాగార్థినో భాగాన్ నాకల్పయత మే సురాః ।  
వరాంగాణి మహార్హాణి ధనుషా శాతయామి వః ॥ 66.11 ॥
12. తతో విమనసస్సర్వే దేవా వై మునిపుంగవ ।  
ప్రసాదయన్తి దేవేశం తేషాం ప్రీతోఽభవద్భవః ॥ 66.12 ॥

13. ప్రీతియుక్తస్య సర్వేషాం దదౌ తేషాం మహాత్మనామ్ ।  
తదేతద్దేవదేవస్య ధనూరత్నం మహాత్మనః ।  
న్యాసభూతం తదా న్యస్తమ్ అస్మాకం పూర్వకే విభో ॥ 66.13 ॥
14. అథ మే కృషతః క్షేత్రం లాఙ్గలాదుత్థితా మయా ।  
క్షేత్రం శోధయతా లభ్యా నామ్నా సీతేతి విశ్రుతా ॥ 66.14 ॥
15. భూతలాదుత్థితా సా తు వ్యవర్ధత మమాత్మజా ।  
వీర్యశుక్లేతి మే కన్యా స్థాపితేయమయోనిజా ॥ 66.15 ॥
16. భూతలాదుత్థితాం తాం తు వర్ధమానాం మమాత్మజామ్ ।  
వరయామాసురాగమ్య రాజానో మునిపుంగవ ॥ 66.16 ॥
17. తేషాం వరయతాం కన్యాం సర్వేషాం పృథివీక్షితామ్ ।  
వీర్యశుక్లేతి భగవన్ న దదామి సుతామహమ్ ॥ 66.17 ॥
18. తతః సర్వే నృపతయః సమేత్య మునిపుంగవ ।  
మిథిలామభ్యుపాగమ్య వీర్యజిజ్ఞాసవస్తదా ॥ 66.18 ॥
19. తేషాం జిజ్ఞాసమానానాం వీర్యం ధనురుపాహృతమ్ ।  
న శేకుర్లహణే తస్య ధనుషస్తోలనేఽపి వా ॥ 66.19 ॥
20. తేషాం వీర్యవతాం వీర్యమ్ అల్పం జ్ఞాత్వా మహామునే ।  
ప్రత్యాఖ్యాతా నృపతయః తన్నిబోధ తపోధన ॥ 66.20 ॥
21. తతః పరమకోపేన రాజానో మునిపుంగవ ।  
న్యరున్ధన్ మిథిలాం సర్వే వీర్యసన్దేహమాగతాః ॥ 66.21 ॥
22. ఆత్మానమవధూతం తే విజ్ఞాయ నృపపుంగవాః ।  
రోషేణ మహతాఽఽ విష్టాః పీడయన్ మిథిలాం పురీమ్ ॥ 66.22 ॥
23. తతస్సంవత్సరే పూర్ణే క్షయం యాతాని సర్వశః ।  
సాధనాని మునిశ్రేష్ఠ తతోఽహం భృశదుఃఖితః ॥ 66.23 ॥

24. తతో దేవగణాన్ సర్వాన్ తపసాఽహం ప్రసాదయమ్ ।  
దదుశ్చ పరమప్రీతాః చతురంగబలం సురాః ॥ 66.24 ॥

25. తతో భగ్నా నృపతయః హన్యమానా దిశో యయుః ।  
అవీర్యా వీర్యసన్ద్విగ్ధాః సామాత్యాః పాపకర్మణః ॥ 66.25 ॥

26. తదేతన్మునిశార్దూల ధనుః పరమభాస్వరమ్ ।  
రామలక్ష్మణయోశ్చాపి దర్శయిష్యామి సువ్రత ॥ 66.26 ॥

27. యద్యస్య ధనుషో రామః కుర్యాదారోపణం మునే ।  
సుతామయోనిజాం సీతాం దద్యాం దాశరథేరహమ్ ॥ 66.27 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే**

**షట్షష్ఠితమస్కర్ణః**



**అథ శ్రీమద్వాల్మీకి రామాయణే ఆదికావ్యే బాలకాండే**

**సప్తషష్ఠితమస్కంధః**

28. జనకస్య వచశ్రుత్వా విశ్వామిత్రో మహామునిః ।  
ధనుర్దర్శయ రామాయ ఇతి హెలావాచ పార్థివమ్ ॥ 67.1 ॥
29. తతస్స రాజా జనకః సామంతాన్ వ్యాదిదేశ హ ।  
ధనురానీయతాం దివ్యం గన్ధమాల్యవిభూషితమ్ ॥ 67.2 ॥
30. జనకేన సమాదిష్టాః సచివాః ప్రావిశన్ పురీమ్ ।  
తద్ధనుః పురతః కృత్వా నిర్జగ్ముః పార్థివాజ్జయా ॥ 67.3 ॥
31. నృణాం శతాని పశ్చాశత్ వ్యాయతానాం మహాత్మనామ్ ।  
మంజూషామష్టచక్రాం తాం సమూహుస్తే కథశ్చన ॥ 67.4 ॥
32. తామాదాయ తు మంజూషామ్ ఆయసీం యత్ర తద్ధనుః ।  
సురోపమం తే జనకమ్ ఊచుర్పుపతిమంత్రిణః ॥ 67.5 ॥
33. ఇదం ధనుర్వరం రాజన్ పూజితం సర్వరాజభిః ।  
మిథిలాధిప రాజేష్ట్ర దర్శనీయం యదిచ్ఛసి ॥ 67.6 ॥
34. తేషాం నృపో వచశ్రుత్వా కృతాంజలిరభాషత ।  
విశ్వామిత్రం మహాత్మానం తౌ చోభౌ రామలక్ష్మణౌ ॥ 67.7 ॥
35. ఇదం ధనుర్వరం బ్రహ్మాన్ జనకైరభిపూజితమ్ ।  
రాజభిశ్చ మహావీర్యైః అశక్తైః పూరితుం పురా ॥ 67.8 ॥
36. నైతత్ సురగణాస్సర్వే నాసురా న చ రాక్షసాః ।  
గన్ధర్వయక్షప్రవరాః సకిన్నరమహెలారగాః ॥ 67.9 ॥
37. క్వ గతిర్మానుషాణాం చ ధనుషోఽస్య ప్రపూరణే ।  
ఆరోపణే సమాయోగే వేపనే తోలనేఽపి వా ॥ 67.10 ॥
38. తదేతద్ధనుషాం శ్రేష్ఠమ్ ఆనీతం మునిపుంగవ ।  
దర్శయైతన్మహాభాగ అనయో రాజపుత్రయోః ॥ 67.11 ॥



39. విశ్వామిత్రస్య ధర్మాత్మా శ్రుత్వా జనకభాషితమ్ ।  
వత్స రామ ధనుః పశ్య ఇతి రాఘవమబ్రవీత్ ॥ 67.12 ॥
40. మహూర్షేర్వచనాద్రామః యత్ర తిష్ఠతి తద్ధనుః ।  
మంజూషాం తామపావృత్య దృష్ట్వా ధనురథాబ్రవీత్ ॥ 67.13 ॥
41. ఇదం ధనుర్వరం బ్రహ్మాన్ సంస్పృశామీహ పాణినా ।  
యత్నవాంశ్చ భవిష్యామి తోలనే పూరణేఽపి వా ॥ 67.14 ॥
42. బాధమిత్యబ్రవీద్రాజా మునిశ్చ సమభాషత ॥ 67.15 ॥
43. లీలయా స ధనుర్మధ్యే జగ్రాహ వచనాన్మునేః ।  
పశ్యతాం నృసహస్రాణాం బహూనాం రఘునన్దనః ॥ 67.16 ॥
44. ఆరోపయిత్వా ధర్మాత్మా పూరయామాస తద్ధనుః ।  
తద్బభంజ ధనుర్మధ్యే నరశ్రేష్ఠో మహాయశాః ॥ 67.17 ॥
45. తస్య శబ్దో మహానాసీత్ నిర్ఘాతసమనిస్వనః ।  
భూమికమ్పశ్చ సుమహాన్ పర్వతస్యేవ దీర్యతః ॥ 67.18 ॥
46. నిపేతుశ్చ నరాః సర్వే తేన శబ్దేన మోహితాః ।  
వర్జయిత్వా మునివరం రాజానం తౌ చ రాఘవౌ ॥ 67.19 ॥
47. ప్రత్యాశ్వస్తే జనే తస్మిన్ రాజా విగతసాధ్వసః ।  
ఉవాచ ప్రాజ్ఞలిర్వాక్యం వాక్యజ్ఞో మునిపుంగవమ్ ॥ 67.20 ॥
48. భగవన్ దృష్టవీర్యో మే రామో దశరథాత్మజః ।  
అత్యద్భుతమచిన్త్యం చ న తర్కితమిదం మయా ॥ 67.21 ॥
49. జనకానాం కులే కీర్తిమ్ ఆహరిష్యతి మే సుతా ।  
సీతా భర్తారమాసాద్య రామం దశరథాత్మజమ్ ॥ 67.22 ॥
50. మమ సత్యా ప్రతిజ్ఞా చ వీర్యశుక్లేతి కౌశిక ।  
సీతా ప్రాణైర్బహుమతా దేయా రామాయ మే సుతా ॥ 67.23 ॥

51. భవతోఽనుమతే బ్రహ్మన్ శీఘ్రం గచ్ఛన్తు మన్త్రిణః ।  
మమ కౌశిక భద్రం తే అయోధ్యాం త్వరితా రథైః ॥ 67.24 ॥
52. రాజానం ప్రశ్రితైర్వాక్యైః ఆనయన్తు పురం మమ ।  
ప్రదానం వీర్యశుల్కాయాః కథయన్తు చ సర్వశః ॥ 67.25 ॥
53. మునిగుప్తాః చ కాకుత్స్థా కథయన్తు నృపాయ వై ।  
ప్రీయమాణం తు రాజానమ్ ఆనయన్తు సుశీఘ్రగాః ॥ 67.26 ॥
54. కౌశికశ్చ తథేత్యాహ రాజా చాభాష్య మన్త్రిణః ।  
అయోధ్యాం ప్రేషయామాస ధర్మాత్మా కృతశాసనాన్ ।  
యథావృత్తం సమాఖ్యాతుమ్ ఆనేతుం చ నృపం తదా ॥ 67.27 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే**

**సప్తషష్ఠితమస్కర్ణః**





**అథ శ్రీమద్వాల్మీకి రామాయణే ఆదికావ్యే బాలకాండే**

**అష్టషష్ఠితమస్కంధః**

55. జనకేన సమాదిష్టాః దూతాస్తే క్లాంతవాహనాః ।  
త్రిరాత్రముషితా మార్గే తేఽ యోధ్యాం ప్రావిశన్ పురీమ్ ॥ 68.1 ॥
56. తే రాజవచనాద్దూతాః రాజవేశ్మ ప్రవేశితాః ।  
దదృశుర్దేవసంకాశం వృద్ధం దశరథం నృపమ్ ॥ 68.2 ॥
57. బద్ధాంజలిపుటాస్సర్వే దూతా విగతసాధ్వసాః ।  
రాజానం ప్రయతా వాక్యమ్ అబ్రువన్ మధురాక్షరమ్ ॥ 68.3 ॥
58. మైథిలో జనకో రాజా సాగ్నిహోత్రపురస్కృతమ్ ।  
కుశలం చావ్యయం చైవ సోపాధ్యాయపురోహితమ్ ॥ 68.4 ॥
59. ముహుర్ముహుర్మధురయా స్నేహసంయుక్తయా గిరా ।  
జనకస్త్వాం మహారాజ పృచ్ఛతే సపురస్సరమ్ ॥ 68.5 ॥
60. పృష్ట్యా కుశలమవ్యగ్రం వైదేహో మిథిలాధిపః ।  
కౌశికానుమతే వాక్యం భవంతమిదమబ్రవీత్ ॥ 68.6 ॥
61. పూర్వం ప్రతిజ్ఞా విదితా వీర్యశుల్కా మమాత్మజా ।  
రాజానశ్చ కృతామర్షాః నిర్వీర్యా విముఖీకృతాః ॥ 68.7 ॥
62. సేయం మమ సుతా రాజన్ విశ్వామిత్రపురస్సరైః ।  
యదృచ్ఛయా గతైర్వీరైః నిర్జితా తవ పుత్రకైః ॥ 68.8 ॥
63. తచ్చ రాజన్ ధనుర్దివ్యం మధ్యే భగ్నం మహాత్మనా ।  
రామేణ హి మహారాజ మహత్యాం జనసంసది ॥ 68.9 ॥
64. అస్మై దేయా మయా సీతా వీర్యశుల్కా మహాత్మనే ।  
ప్రతిజ్ఞాం కర్తుమిచ్ఛామి తదనుజ్ఞాతుమర్హసి ॥ 68.10 ॥
65. సోపాధ్యాయో మహారాజ పురోహితపురస్సరః ।  
శీఘ్రమాగచ్ఛ భద్రం తే ద్రష్టుమర్హసి రాఘవౌ ॥ 68.11 ॥

66. ప్రీతిం చ మమ రాజేన్ద్ర నిర్వర్తయితుమర్హసి ।  
పుత్రయోరుభయోరేవ ప్రీతిం త్వమపి అప్యసే ॥ 68.12 ॥
67. ఏవం విదేహాధిపతిః మధురం వాక్యమబ్రవీత్ ।  
విశ్వామిత్రాభ్యనుజ్ఞాతః శతానన్దమతే స్థితః ॥ 68.13 ॥
68. దూతవాక్యం తు తచ్ఛ్రుత్వా రాజా పరమహర్షితః ।  
వసిష్ఠం వామదేవం చ మంత్రిణోఽన్యాంశ్చ సోఽబ్రవీత్ ॥ 68.14 ॥
69. గుప్తః కుశికపుత్రేణ కౌసల్యానన్దవర్ధనః ।  
లక్ష్మణేన సహ భ్రాత్రా విదేహేషు వసత్యసౌ ॥ 68.15 ॥
70. దృష్టవీర్యస్తు కాకుత్స్థః జనకేన మహాత్మనా ।  
సన్ప్రదానం సుతాయాస్తు రాఘవే కర్తుమిచ్ఛతి ॥ 68.16 ॥
71. యది వో రోచతే వృత్తం జనకస్య మహాత్మనః ।  
పురీం గచ్ఛామహే శీఘ్రం మాభూత్కాలస్య పర్యయః ॥ 68.17 ॥
72. మంత్రిణో బాధమిత్యాహుః సహ సర్వైర్మహర్షిభిః ।  
సుప్రీతశ్చాబ్రవీద్రాజా శ్వో యాత్రేతి స మంత్రిణః ॥ 68.18 ॥
73. మంత్రిణస్తాం నరేన్ద్రస్య రాత్రిం పరమసత్కృతాః ।  
ఊషుస్తే ముదితాస్సర్వే గుణైస్సర్వైస్సమన్వితాః ॥ 68.19 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే**

**అష్టషష్ఠితమస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే**

**ఏకోనసప్తతితమస్కర్ణః**

74. తతో రాత్ర్యాం వ్యతీతాయాం సోపాధ్యాయస్సబాన్ధవః ।  
రాజా దశరథో హృష్టుః సుమంత్రమిదమబ్రవీత్ ॥ 69.1 ॥
75. అద్య సర్వే ధనాధ్యక్షాః ధనమాదాయ పుష్కలమ్ ।  
వ్రజన్త్యగ్రే సువిహితాః నానారత్నసమన్వితాః ॥ 69.2 ॥
76. చతురంగం బలం చాపి శీఘ్రం నిర్యాతు సర్వశః ।  
మమాజ్ఞా సమకాలం చ యానయుగ్యమనుత్తమమ్ ॥ 69.3 ॥
77. వసిష్ఠో వామదేవశ్చ జాబాలిరథ కాశ్యపః ।  
మార్కణ్డేయస్సుదీర్ఘాయుః ఋషిః కాత్యాయనస్తథా ॥ 69.4 ॥
78. ఏతే ద్విజాః ప్రయాన్త్యగ్రే స్యన్తనం యోజయస్వ మే ।  
యథా కాలాత్యయో న స్యాత్ దూతా హి త్వరయన్తి మామ్ ॥ 69.5 ॥
79. వచనాత్తు నరేన్ద్రస్య సా సేనా చతురగ్గిణీ ।  
రాజానమృషిభిస్సార్ధం వ్రజన్తం పృష్ఠతోఽన్వగాత్ ॥ 69.6 ॥
80. గత్వా చతురహం మార్గం విదేహానభ్యుపేయివాన్ ।  
రాజా తు జనకశ్రీమాన్ శ్రుత్వా పూజామకల్పయత్ ॥ 69.7 ॥
81. తతో రాజానమాసాద్య వృద్ధం దశరథం నృపమ్ ।  
జనకో ముదితో రాజా హర్షం చ పరమం యయౌ ॥  
ఉవాచ చ నరశ్రేష్ఠః నరశ్రేష్ఠం ముదాన్వితః ॥ 69.8 ॥
82. స్వాగతం తే మహారాజ దిష్ట్యా ప్రాప్తోఽసి రాఘవ ।  
పుత్రయోరుభయోః ప్రీతిం లప్స్యసే వీర్యనిర్జితామ్ ॥ 69.9 ॥
83. దిష్ట్యా ప్రాప్తో మహాతేజాః వసిష్ఠో భగవాన్పషిః ।  
సహ సర్వైర్ద్విజశ్రేష్ఠైః దేవైరివ శతక్రతుః ॥ 69.10 ॥
84. దిష్ట్యా మే నిర్జితా విఘ్నాః దిష్ట్యా మే పూజితం కులమ్ ।  
రాఘవైస్సహ సమ్బన్ధాత్ వీర్యశ్రేష్ఠైర్మహాత్మభిః ॥ 69.11 ॥

85. శ్వః ప్రభాతే నరేన్ద్రేన్ద్ర నిర్వర్తయితుమర్హసి ।  
యజ్ఞస్యాస్తే నరశ్రేష్ఠ వివాహమృషిసమ్మతమ్ ॥ 69.12 ॥
86. తస్య తద్వచనం శ్రుత్వా ఋషిమధ్యే నరాధిపః ।  
వాక్యం వాక్యవిదాం శ్రేష్ఠః ప్రత్యువాచ మహీపతిమ్ ॥ 69.13 ॥
87. ప్రతిగ్రహాలా దాతృవశః శ్రుతమేతన్మయా పురా ।  
యథా వక్ష్యసి ధర్మజ్ఞ తత్కరిష్యామహే వయమ్ ॥ 69.14 ॥
88. ధర్మిష్ఠం చ యశస్యం చ వచనం సత్యవాదినః ।  
శ్రుత్వా విదేహాధిపతిః పరం విస్మయమాగతః ॥ 69.15 ॥
89. తతస్సర్వే మునిగణాః పరస్పరసమాగమే ।  
హర్షేణ మహతా యుక్తాః తాం నిశామవసన్ సుఖమ్ ॥ 69.16 ॥
90. రాజా చ రాఘవౌ పుత్రౌ నిశామ్య పరిహర్షితః ।  
ఉవాస పరమప్రీతః జనకేనాభిపూజితః ॥ 69.17 ॥
91. జనకోఽపి మహాతేజాః క్రియాం ధర్మేణ తత్త్వవిత్ ।  
యజ్ఞస్య చ సుతాభ్యాం చ కృత్వా రాత్రిమువాస హ ॥ 69.18 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే**

**ఏకోననవ్తతితమస్సర్గః**



**అథ శ్రీమద్వాల్మీకి రామాయణే ఆదికావ్యే బాలకాండే**

**సప్తతితమస్కర్ణః**

92. తతః ప్రభాతే జనకః కృతకర్మా మహర్షిభిః ।  
ఉవాచ వాక్యం వాక్యజ్ఞః శతానన్దం పురోహితమ్ ॥ 70.1 ॥
93. భ్రాతా మమ మహాతేజాః యవీయానతిధార్మికః ।  
కుశధ్వజ ఇతి ఖ్యాతః పురీమధ్యవసచ్ఛుభామ్ ॥ 70.2 ॥
94. వార్యాఫలకపర్యన్తాం పిబన్నిక్షుమతీం నదీమ్ ।  
సాంకాశ్యాం పుణ్యసంకాశాం విమానమివ పుష్పకమ్ ॥ 70.3 ॥
95. తమహం ద్రష్టుమిచ్ఛామి యజ్ఞగోప్తా స మే మతః ।  
ప్రీతిం సోఽపి మహాతేజాః ఇమాం భోక్తా మయా సహ ॥ 70.4 ॥
96. శాసనాత్తు నరేన్ద్రస్య ప్రయయుశ్శీఘ్రువాజిభిః ।  
సమానేతుం నరవ్యాఘ్రం విష్ణుమిన్ద్రాజ్జయా యథా ॥ 70.5 ॥
97. ఆజ్ఞయాథ నరేన్ద్రస్య ఆజగామ కుశధ్వజః ।  
స దదర్శ మహాత్మానం జనకం ధర్మవత్సలమ్ ॥ 70.6 ॥
98. సోఽభివాద్య శతానన్దం రాజానం చాపి ధార్మికమ్ ।  
రాజార్హం పరమం దివ్యమ్ ఆసనం చాధ్యరోహత ॥ 70.7 ॥
99. ఉపవిష్టావుభౌ తౌ తు భ్రాతరావతితేజసౌ ।  
ప్రేషయామాసతుర్వీరౌ మన్త్రిశ్రేష్ఠం సుదామనమ్ ॥ 70.8 ॥
100. గచ్ఛ మన్త్రిపతే శీఘ్రమ్ ఐక్ష్వాకమమితప్రభమ్ ।  
ఆత్మజైస్సహ దుర్ధర్షమ్ ఆనయస్వ సమన్త్రిణమ్ ॥ 70.9 ॥
101. ఔపకార్యాం స గత్వా తు రఘూణాం కులవర్ధనమ్ ।  
దదర్శ శిరసా చైనమ్ అభివాద్యేదమబ్రవీత్ ॥ 70.10 ॥
102. అయోధ్యాధిపతే వీర వైదేహీ మిథిలాధిపః ।  
స త్వాం ద్రష్టుం వ్యవసితః సోపాధ్యాయపురోహితమ్ ॥ 70.11 ॥

103. మన్త్రిశ్రేష్ఠవచశ్రుత్వా రాజా సర్విగణస్తదా ।  
సబన్ధురగమత్తత్ర జనకో యత్ర వర్తతే ॥ 70.12 ॥
104. స రాజా మన్త్రిసహితః సోపాధ్యాయస్సబాన్ధవః ।  
వాక్యం వాక్యవిదాం శ్రేష్ఠః వైదేహమిదమబ్రవీత్ ॥ 70.13 ॥
105. విదితం తే మహారాజ ఇక్ష్వాకుకులదైవతమ్ ।  
వక్తా సర్వేషు కృత్యేషు వసిష్ఠో భగవాన్పషిః ॥ 70.14 ॥
106. విశ్వామిత్రాభ్యనుజ్ఞాతః సహ సర్వైర్మహర్షిభిః ।  
ఏష వక్ష్యతి ధర్మాత్మా వసిష్ఠో మే యథాక్రమమ్ ॥ 70.15 ॥
107. తూష్ఠింభూతే దశరథే వసిష్ఠో భగవాన్పషిః ।  
ఉవాచ వాక్యం వాక్యజ్ఞః వైదేహం స పురోధసమ్ ॥ 70.16 ॥
108. అవ్యక్తప్రభవో బ్రహ్మ శాశ్వతో నిత్య అవ్యయః ।  
తస్మాన్మరీచిస్సంజజ్ఞే మరీచేః కాశ్యపస్సుతః ॥ 70.17 ॥
109. వివస్వాన్ కాశ్యపాజ్జజ్ఞే మనుర్వైవస్వతస్స్మృతః ।  
మనుః ప్రజాపతిః పూర్వమ్ ఇక్ష్వాకుస్తు మనోస్సుతః ॥ 70.18 ॥
110. తమిక్ష్వాకుమయోధ్యాయాం రాజానం విద్ధి పూర్వకమ్ ।  
ఇక్ష్వాకోఽస్తు సుతశ్రీమాన్ కుక్షిరిత్యేవ విశ్రుతః ॥ 70.19 ॥
111. కుక్షేరథాత్మజశ్రీమాన్ వికుక్షిరుదపద్యత ।  
వికుక్షేస్తు మహాతేజాః బాణః పుత్రః ప్రతాపవాన్ ॥ 70.20 ॥
112. బాణస్య తు మహాతేజాః అనరణ్యః ప్రతాపవాన్ ।  
అనరణ్యాత్ పృథుర్లజ్ఞే త్రిశంకుస్తు పృథోస్సుతః ॥ 70.21 ॥
113. త్రిశంకౌరభవత్ పుత్రః ధుంధుమారో మహాయశాః ।  
యౌవనాశ్వసుతస్త్యాసీత్ మాన్దాతా పృథివీపతిః ॥ 70.22 ॥
114. మాన్దాతుస్తు సుతశ్రీమాన్ సుసన్ధిరుదపద్యత ।  
సుసన్ధేరపి పుత్రౌ ద్వా ధ్రువసన్ధిః ప్రసేనజిత్ ॥ 70.23 ॥



115. యశస్వీ ధ్రువసన్ధేస్తు భరతో నామ నామతః ।  
భరతాత్తు మహాతేజాః అసితో నామ జాతవాన్ ॥ 70.24 ॥
116. యస్యైతే ప్రతిరాజానః ఉదపద్యంత శత్రవః ।  
హైహయాస్తాలజంఘాశ్చ శూరాశ్చ శశిబిన్దవః ॥ 70.25 ॥
117. తాంస్తు స ప్రతియుద్ధ్యన్ వై యుద్ధే రాజా ప్రవాసితః ॥ 70.26 ॥
118. హిమవన్తముపాగమ్య భృగుప్రప్రవణేఽవసత్ ।  
అసితోఽల్పబలో రాజా మంత్రిభిస్సహిత స్తదా ॥ 70.27 ॥
119. ద్వే చాస్య భార్యే గర్భిణ్యౌ బభూవతురితి శ్రుతమ్ ।  
ఏకా గర్భవినాశాయ సపత్న్యై సగరం దదౌ ॥ 70.28 ॥
120. తతశ్చైలవరం రమ్యం బభూవాభిరతో మునిః ।  
భార్గవశ్చ్యవనో నామ హిమవన్తముపాశ్రితః ॥ 70.29 ॥
121. తత్రైకా తు మహాభాగా భార్గవం దేవవర్చసమ్ ।  
వవన్దే పద్మ పత్రాక్షీ కాంక్షన్తీ సుతమాత్మనః ॥ 70.30 ॥
122. తమృషిం సాఽభ్యుపాగమ్య కాలిన్దీ చాభ్యవాదయత్ ॥ 70.31 ॥
123. తవ కుక్షౌ మహాభాగే సుపుత్రః సుమహాబలః ।  
మహావీర్యో మహాతేజాః అచిరాత్ సంజనిష్యతి ।  
గరేణ సహితశ్రీమాన్ మా శుచః కమలేక్షణే ॥ 70.32 ॥
124. చ్యవనం తు నమస్కృత్య రాజపుత్రీ పతివ్రతా ।  
పతిశోకాతురా తస్మాత్ పుత్రం దేవీ వ్యజాయత ॥ 70.33 ॥
125. సపత్న్యా తు గరస్తస్యై దత్తో గర్భజిఘాంసయా ।  
సహ తేన గరేణైవ జాతస్య సగరోఽభవత్ ॥ 70.34 ॥
126. సగరస్యాసమంజస్తు అసమంజాత్తథాంశుమాన్ ।  
దిలీపోఽంశుమతః పుత్రో దిలీపస్య భగీరథః ॥ 70.35 ॥
127. భగీరథాత్ కకుత్స్థశ్చ కకుత్స్థస్య రఘుస్సుతః ॥ 70.36 ॥



128. రఘోస్తు పుత్రస్తేజస్వీ ప్రవృద్ధః పురుషోదకః ।  
కల్మాషసాదో హ్యభవత్ తస్మాజ్జాతశ్చ శంఖణః ॥ 70.37 ॥
129. సుదర్శనశ్శంఖణస్య అగ్నివర్ణస్సుదర్శనాత్ ।  
శీఘ్రగస్త్యగ్నివర్ణస్య శీఘ్రగస్య మరుస్సుతః ।  
మరోః ప్రశుశ్రుకస్త్యాసీత్ అంబరీషః ప్రశుశ్రుకాత్ ॥ 70.38 ॥
130. అమ్బరీషస్య పుత్రోఽభూత్ నహుషః పృథివీపతిః ।  
నహుషస్య యయాతిశ్చ నాభాగస్తు యయాతిజః ॥ 70.39 ॥
131. నాభాగస్య బభూవాజః అజాద్దశరథోఽభవత్ ।  
అస్మాద్దశరథాజ్జాతౌ భ్రాతరౌ రామలక్ష్మణౌ ॥ 70.40 ॥
132. ఆదివంశవిశుద్ధానాం రాజ్ఞాం పరమధర్మిణామ్ ।  
ఇక్ష్వాకుకులజాతానాం వీరాణాం సత్యవాదినామ్ ॥ 70.41 ॥
133. రామలక్ష్మణయోరథే త్వత్సుతే వరయే నృప ।  
సదృశాభ్యాం నరశ్రేష్ఠ సదృశే దాతుమర్హసి ॥ 70.42 ॥

**ఇత్యార్షే శ్రీమద్వాల్మీకి రామాయణే ఆదికావ్యే బాలకాండే**

**సప్తతితమస్కర్ణః**



**ఫలశ్రుతిః**

కుటుంబవృద్ధిం ధనధాన్యవృద్ధిం  
స్త్రీయశ్చ ముఖ్యాస్సుఖముత్తమం చ ।  
శ్రుత్వా శుభం కావ్యమిదం మహార్థం  
ప్రాప్నోతి సర్వాం భువి చార్థసిద్ధిమ్ ॥

**శ్రీరామచంద్రపరబ్రహ్మణే నమః**

# అథ శ్రీవాసిష్ఠ మహారామాయణే వాల్మీకీయే ఉత్పత్తిప్రకరణే

## ఏకోననప్రతితమస్సర్గః

### శ్రీవసిష్ఠ ఉవాచ

అథ వర్షసహస్రేణ, తాం పితామహ ఆయయౌ ।

దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।

కో వరః క్షుచ్ఛమాయాఽ లమ్, ఇతి చింతాన్వితాఽ భవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।

అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యావిశామ్యహం ।

ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।

క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।

అన్యాదృశ్యాస్తథా దృష్ట్వా, స్తనితాభ్రవోపమమ్ ॥ 6 ॥

### బ్రహ్మోవాచ

పుత్రి కర్కటికే, రక్షః కులశైలాభ్రమాలికే ।

ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

### కర్కట్యువాచ

భగవన్ భూతభవ్యేశ, స్యామహం జీవసూచికా ।

అనాయసీ చాయసీ చ, విధేఽర్పయసి చేద్వరం ॥ 8 ॥

### శ్రీవసిష్ఠ ఉవాచ

ఏవమస్త్వితి తాముక్త్యా, పునరాహ పితామహః ।

సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।  
దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।  
ప్రవిశ్యాత్ హృదయం ప్రాణైః, పద్మప్లీహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।  
సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

### బ్రహ్మోవాచ

హిమాద్రేరుత్తరే పార్శ్వే, కర్కటీ నామ రాక్షసి ॥ 13 ॥  
విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా।

(3 సార్లు)

ఇతి మంత్రీ మహామంత్రం, న్యస్య వామకరోదరే ।  
మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।  
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।  
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।  
క్రమేణానేన సకలాం, ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః,  
గగనగసిద్ధగృహీత, సిద్ధమంత్రః ।  
గతః, ఉపగతశక్రవంద్యమానః,  
నిజపురమ్, అక్షయమ్, ఆయమ్, ఉజ్జ్వలశ్రీః ॥18॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే  
విషూచికామంత్రకథనం నామ ఏకోననవ్తతితమస్కర్ణః**



### **అథ ధన్వంతరి ధ్యానమ్**

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘనూయుష్యం, బలం తేజో ధియం శ్రీయం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,  
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే  
స్వాహా. ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః  
ప్రచోదయాత్ ।



### అథ నవగ్రహవ్రాఢనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుస్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యంతు, దురితాని భయాని చ ।  
శాంతిరస్తు శుభం మేఽస్తు, గ్రహాః కుర్వంతు మంగళమ్ ॥



### అథ క్షమావ్రాఢనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ భగవత్సమర్పణమ్

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేః స్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

### అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

